

Bagtly gez!

Category: Goşgular, Kitapcy

написано kitapcy | 22 января, 2025

Bagtly gez! BAGTLY GEZ!



Bu hoşwagt günleriň solmasyn ýüzi,
Şadyýan gez, nowjuwan gez, bagtly gez!
Dilsypat gybatyň gülmesin gözi,
Şadyýan gez, nowjuwan gez, bagtly gez!
Şuglasyna gara baglar daranan,
Dolmuş Aý ýaşanda yzyn garanar,
Owurt suw derýadyr suwsap barana,
Şadyýan gez, nowjuwan gez, bagtly gez!

Ruhdan düşäýmäňkäm duşan gözlegim,
Üýtgemesin seniň pamyk gözleriň,
Hasratdan aýanym, gussa dözmezim,
Şadyýan gez, nowjuwan gez, bagtly gez!

Belent dag deý gelip maňlaý diränim,
Sensiz uçar guşumyşym niräniň?!
Görmäwer yhlasyň uýan süýränin,
Şadyýan gez, nowjuwan gez, bagtly gez!

Akmeňz dünýäniň göwnüni ýykman,
Guşlar saz ederler, saýrarlar hökman,
Seni ynjytmakdan uýalsyn ykbal,
Şadyýan gez, nowjuwan gez, bagtly gez!

Mämetnazar BABANAZAROW. Goşgular